

Врз основа на член 22 став 1 точка 4, член 36 став 1 точка 15 и член 62 од Законот за локалната самоуправа („Службен весник на РМ“ бр.5/2002), член 15 став 1 точка 4, член 21 став 1 точка 13 и член 45 од Статутот на Општина Валандово, Советот на Општина Валандово на четириесет и втората редовна седница, одржана на ден 30.12.2020 година, донесе

ПРОГРАМА

за изградба и одржување на јавното осветлување на подрачјето на Општина Валандово за 2021 година

1. Вовед

Со оваа Програма се уредува преземањето на активности за изградба, проширување и одржување на јавното осветлување на подрачјето на Општина Валандово за 2021 година.

2. Одржување на јавното осветлување

Согласно Одлуката за комунален ред во Општина Валандово и мерките за нејзиното спроведување, Советот на Општина Валандово со оваа Програма го уредува одржувањето на јавното осветлување, кое опфаќа одржување на објектите и инсталациите во исправна состојба, чистење и замена на светлечките тела (сијалици и арматури), означување (нумерирање), чистење и боење на електричните столбови.

Со Програмата се утврдуваат активностите за одржување на јавното осветлување за 2021 година, односно се утврдува обемот и динамиката на одржувањето, нивното финансирање, како и финасирањето на потрошената електрична енергија од јавното осветлување во општината.

Финасирањето на јавното осветлување е уредено со Законот за комуналните такси, според кој за користење и одржување на јавното осветлување е пропишано плаќање на комунална такса.

Наплатата на комуналната такса за користење и одржување на јавното осветлување од имателите на броило ја врши ЕВН Македонија АД Скопје-КЕЦ-Гевгелија и ја уплаќа на сметка на Буџетот на Општина Валандово.

Финасирањето на одржувањето на јавното осветлување ќе се реализира преку Буџетот на Општина Валандово и тоа преку:

Програма ЈЗ – Јавно осветлување во вкупен износ од 8.400.000,00 денари, од кои:

- за изградба на нови и проширување на постојните линии ... 750.000,00 ден;
- за тековна потрошувачка на електрична енергија 6.000.000,00 ден;
- за набавка на материјали за тековно одржување 800.000,00 ден;
- за одржување на јавното осветлување 850.000,00 ден;

Редовното одржување на јавното осветлување ќе се врши врз основа на поднесена пријава – барање од страна на граѓани, Месни заедници како и по извршени редовни контроли како теренски увиди за согледување на состојбите, отстранување на утврдените дефекти и доведување на јавното осветлување во исправна состојба.

Со редовното одржување на јавното осветлување се опфаќа:

- замена на прегорени и скршени сијалици;
- замена на оштетени светлосни арматури;
- замена на заштитни стакла;
- замена на сите останати елементи на сијаличното место (пригушници, фасонки и сл.);

Изградбата, проширувањето, реконструкцијата на мрежата на јавното осветлување, набавката на материјали за тековно одржување, редовното одржување на јавното осветлување, како и новогодишното украсување доколку истото биде предвидено, ќе го вршат овластени претпријатија, избрани во постапка за јавна набавка.

Спроведувањето на Програмата ќе се врши преку одговорните лица во администрацијата на Општина Валандово, а ќе го следи Комисијата за јавно осветлување и за контрола на наменското трошење на средствата за јавно осветлување

3. Изградба и реконструкција на јавното осветлување

Интервенциите кои се планира да бидат вршени на јавното осветлување во 2021 година дадени се во следната табела:

Нас.место	Потег од-до сијал. место	Опис	Мет.столб 6,00м/бр	СКС 2x16 мм/м	Канделабра /бр
Г. Маала	40 - 41/42	Проширување на мрежа	2	70	2
Јосифово	135 до магацин: Шумкар транс	Проширување на мрежа	2	330	7
Калково	14 - 57	Проширување на мрежа	-	30	1
Калково	15 – 58/59/60 и 61/62/63	Проширување на мрежа	5	140	6
Калково	54 - 56	Проширување на мрежа	1	30	1
Калково	39 - 55	Проширување на мрежа	-	35	1
Калково	20 – 64/65/66	Проширување на мрежа	3	100	3
Пирава	78 до- Работилници	Проширување на мрежа	-	400	8
Казандол	1 – 30/31/32/33	Проширување на мрежа	3	110	4
Казандол	15 – 28/29	Проширување на мрежа	2	70	2
Брајковци	30 – 86/87/88/89	Проширување на мрежа	-	180	4
Марвинци	68 – 83/84	Проширување на мрежа	2	70	2
Раброво	39 - 43	Проширување на мрежа	1	30	1
Чалакли	13 - 66	Проширување на мрежа	-	30	1
Чалакли	60 – 65/67	Проширување на мрежа	1	40	2
Дедели	42 до влез во селото	Проширување на мрежа	8	350	8
Дедели	29 - 43	Проширување на мрежа	1	30	1
Валандово	361 – 959/960-Црвен крст	Проширување на мрежа	2	50	2
Башибос		Проширување на мрежа + преместување на поставени канделабри	4	100	5
Собри	17 – 49/50	Проширување на мрежа	2	60	2

Согласно донесените Одлуки и физибилити студијата за примена на мерки за енергетска ефикасност во системот за јавно осветлување во Општина Валандово, во завршна фаза е постапката за доделување на договор за воспоставување на јавно приватно партнерство за реконструкција на јавното осветлување во општината преку воведување мерки за енергетска ефикасност според ЕСКО Модел (до крајот на 2020 година ќе биде избран носителот на работите). Со реконструкцијата на постоечкиот систем за јавно осветлување, значително ќе се подобри квалитетот на јавното осветлување и ќе се остварат енергетски заштеди кои ќе донесат финансиски

бенефит за Општината, а ќе придонесат и кон намалување на штетните емисии во атмосферата.

Во реализацијата на сето тоа општината ќе нема директни финансиски издатоци бидејќи отплатата на инвестицијата ќе се врши преку енергетските заштеди.

Во рамките на реализацијата на овој проект ќе бидат заменети сите натриумови светилки со нови ЛЕД инсталации, соодветни на типот на осветлувањето, а комплетно ќе биде реконструирано и осветлувањето на градскиот плоштад во Валандово.

4. Новогодишно украсување

Во оваа Програма не се планира Новогодишно украсување на Општината, кој повеќе години наназад се реализира преку истата, меѓутоа доколку условите тоа го дозволат ќе се интервенира во Програмата, со нејзино дополнување во овој дел.

5. Оваа Програма влегува во сила со денот на објавувањето во „Службен гласник на Општина Валандово“.

Бр.08-113/19
30.12.2020 год.
Валандово

Совет на Општина Валандово
Претседател
Владимир Марков